

آدمی جدا نہ کرے۔، (متی 19: 2) اس کے برعکس عرب میں یہ دستور تھا کہ شوہر اپنی بیوی کو ان گنت طلاق دے سکتا تھا۔

امام المفسرین محمد بن جریر طبری، ابن کثیر اور بہیقی، سید احمد حسن وغیرہ مفسرین یہ تصریح فرماتے ہیں کہ شوہر جتنی دفعہ چاہتا اپنی بیوی کو طلاق دیتا، کوئی پابندی نہ تھی۔ اور ہر دفعہ عدت گزرنے سے پہلے وہ رجوع کر سکتا تھا۔ ایک دفعہ ایک انصاری صحابی نے اپنی بیوی کو دھکی دی: لا اقربک ولا تجلس منی کہ نہ تو میں تجھ سے مقاربت کروں گا اور نہ ہی تو نکاح کے بندھن سے آزاد ہوسکے گی۔ اس کی بیوی نے اس سے پوچھا یہ کیسے؟ تو انصاری نے کہا: **الطلاق حتی اذای دنی ابلک راجعتک ثم اطلاقک فاذا انا ابلک راجعتک**۔ میں تجھے طلاق دوں گا پھر جب عدت گزرنے کے قریب ہوگی تو میں رجوع کر لوں گا، پھر طلاق دوں گا، پھر رجوع کر لوں گا۔ ہلم جرا۔ وہ بے چاری اپنے تاریک مستقبل کا تصور کر کے کانپ گئی اور رسول اللہ صلی اللہ علیہ وسلم کی خدمت میں حاضر ہو کر اپنی مظلومیت اور بے بسی کی فریاد کی تو اللہ تعالیٰ جو پڑا ہی رحیم و حکیم ہے نے آیت (الطلاق مرتان) نازل فرمادی۔ جس نے عورت کے بیشتر مصائب کا خاتمہ کر دیا اور عائلی قوانین میں وہ تاریخی انقلابی مگر عادلانہ اصلاح فرمائی جس نے بڑے بڑے دانشمندیوں کو ورطہ حیرت میں ڈال دیا۔ شریعت اسلامیہ میں رشتہ ازدواج ایک مقدس رشتہ ہے۔ یہی وہ نشت اول ہے جس پر تمدن و عمران کا قصر تعمیر کیا جاتا ہے اور یہی وہ بنیادی اکائی ہے جس سے قومیں جنم لیتی ہیں۔ اس کا جتنا احترام کیا جائے کم ہے لیکن بسا اوقات حالات اتنے سنگین اور ناگفتہ بہ ہو جاتے ہیں کہ خاوند بیوی کا ایک دوسرے کے ساتھ وابستہ رہنا شقاوت اور ہر دو خاندانوں میں بگاڑ اور خرابی کا باعث بن جاتا ہے۔ مزاجوں میں اتنی دوری اور باہمی نفرت پیدا ہو جاتی ہے کہ ان نکاح کے بندھن میں جکڑے رکھنا دونوں کے لئے وبال جان اور سوہاں روح بن جاتا ہے۔ ایسے حالات میں ان کے درمیان تفریق کر دینا ہی فریقین اور ان کے دونوں خاندانوں کے لئے خیر و برکت کا باعث اور رحمت کا موجب ہوتا ہے۔ اس لئے اسلام نے ان ناگزیر حالات میں طلاق کی اجازت دی مگر ساتھ ہی یہ تشبیہ بھی کر دی کہ **((ان البغض الحلال عند اللہ الطلاق))** (طلاق حلال تو ہے لیکن اس کا بلاوجہ استعمال اللہ تعالیٰ کے نزدیک بہت ہی برا ہے) اور پھر اسی پر اکتفا نہیں کیا بلکہ طلاق دینے کا یہ حکیمانہ طریقہ بھی سکھایا جس کے مطابق عمل کرنے سے اصلاح حال کا کوئی امکانی موقع ضائع نہیں جاتا۔ اس تشبیہ کے بعد اب وہ طریقہ

الطَّلَاقُ مَرَّتَانٍ فَاِمْسَاكٌ بِمَغْرُوبٍ اَوْ تَسْرِيْحٌ بِاِحْسَانٍ وَلَا تَحْلِلْ لَكُمْ اَنْ تَاْتُوْا عَاْمَاتٍ مِّمَّنْ شِئْنَا اِلَّا اَنْ يَّحْتَمِلُنَّ اَلْاَيْمٰنَ حُدُوْدَ اللّٰهِ اِنْ خِفْتُمْ اَلْاَيْمٰنَ حُدُوْدَ اللّٰهِ فَلَا جُنَاحَ عَلَيْهِمْ فِيمَا اَخْتَدَتْ بِهٖ مَمْلٰكٌ حُدُوْدَ اللّٰهِ فَلَا تَعْتَدُوْا وَمَنْ يَّعِدْ حُدُوْدَ اللّٰهِ فَاُولٰٓئِكَ يُمُّ الظّٰلِمِيْنَ ۚ ۲۲۹ اِنْ طَلَقْتُمْ فَلَا تَحْلِلْ لَكُمْ مِنْ بَعْدِ حَتٰى تَخْرُجُوْا غَيْرَہٗ... ۲۳۰... البقرة

”طلاق دوبار ہے، پھر معروف طریقہ پر روک لینا ہے یا پھر شائستگی کے ساتھ چھوڑ دینا ہے اور تمہیں حلال نہیں کہ تم نے انہیں جو دے دیا ہے اس میں سے کچھ بھی لو۔ ہاں یہ اور بات ہے کہ دونوں کو اللہ کی حد میں قائم نہ رکھ سکنے کا ڈر ہو۔ اس لئے اگر تمہیں خوف ہو کہ یہ دونوں اللہ کی حد میں قائم نہ رکھ سکیں گے تو عورت رہائی پانے کے لئے کچھ دے ڈالے اس میں دونوں پر گناہ نہیں۔ یہ اللہ کی حدود ہیں۔ خبردار ان سے آگے نہ بڑھنا اور جو لوگ اللہ کی حدوں سے تجاوز کرے جائیں وہ ظالم ہیں، پھر اگر اس کو طلاق دے دے تو اب اس کے لئے حلال نہیں جب تک کہ وہ عورت اس کے سوا بسنے کے لئے کسی دوسرے سے نکاح نہ کرے پھر اگر وہ بھی بغیر کسی پیشگی معاہدہ کے طلاق دے دے تو ان دونوں کو میل جول کھینچنے میں کوئی گناہ نہیں۔ بشرطیکہ یہ جان لیں کہ اللہ کی حدوں کو قائم رکھ سکیں گے۔ یہ اللہ تعالیٰ کی حدود ہیں جنہیں وہ جلنے والے کے بیان فرما رہا ہے۔، ان آیات مقدسہ کو بغور پڑھیے اور منصفانہ جائز دیکھیے۔ ان میں ایک باریکبارگی تین طلاقوں کا حکم موجود نہیں۔ تین بار میں تین طلاق دینے کا حکم ہے۔ جن میں سے پہلی دوبار کی طلاق قابل رجعت ہوں۔ تین بار کی ان طلاقوں کے متعلق قرآن مجید میں یہ حکم ہے کہ ایسی مطلقہ عورتیں طلاق دینے والے کے لئے حرام ہیں الا یہ کہ اس کا نکاح کسی اور مرد سے ہو جائے، پھر وہ بھی کسی پیشگی شرط کے بغیر اپنے طور پر کسی وجہ سے اسے طلاق دے دے۔ اس صورت میں وہ دونوں پھر سے نکاح کر کے آباد ہوسکتے ہیں۔

یہ جاتی تین طلاق کے قائلین کہہ سکتے ہیں کہ آیت **الطَّلَاقُ مَرَّتَانٍ** میں نہ ایک مجلس کا ذکر ہے، نہ تین مجلسوں کا، نہ ایک طہر کا ذکر ہے اور نہ تین طہروں کا۔ بس تین طلاق دینے کا ذکر ہے۔ آیات عام ہیں۔ تین طلاق جب بھی اور جس طرح بھی دی جائیں گی طلاق مغلظہ بانسہ پڑ جائے گی۔ جو اب گزارش ہے کہ قرآن مجید میں تین بار طلاق دینے کا ذکر ہے۔ جن میں سے دوبار کی طلاق کے بعد رجوع کی گنجائش ہے نہ کہ ایک بار میں طلاق دینے کا حکم۔ کم از کم قرآن مجید کے ظاہر الفاظ کا اقتضاء تو یہی ہے۔

ہذا ما عنہدی واللہ اعلم بالصواب



مجلس البحث والدراسات
محدث فتویٰ

فتاویٰ محدثیہ

ج 1 ص 766

محدث فتویٰ